

# రంగుటద్దాలు

శ్రీ 'వాచస్పతి'

క్రియార్ పద్మా!

నీ కుత్తరం వ్రాసి యిప్పటికి సరిగ్గా సంవత్సరం పైగా అయిందను కుంటాను. నీ పెళ్ళికి రమ్మని రాశావు. రాలేనంటూ వుత్తరం రాశాను కదూ? తర్వాత ఎన్నోసార్లు నీకు వుత్తరం వ్రాయాలను కున్నాను. కానీ రాయడం పడలేదు. పద్మా! నీకు గుర్తుందోలేదో మన పరిచయమైన తొలి రోజుల్లో "నీ కళ్ళెప్పుడూ కలలు గంటూ ఎక్కడికో తేలిపో తుంటాయి రుక్కా!" అన్నావు. గుర్తుందా? ఆ రోజు నేనిచ్చిన జవాబేమిటి? 'నా ఆశల విమానాల్లో - నా ఆశయ సాధాల్లోకి తేలిపోతుంటాయి!' అన్నాను. కదూ? ఈరోజు నా ఆశల విమానాలను తుపాకుల్లో నిర్దయగా కాలేళారు. నా ఆశయ సాధాలు నా ఆందు బాటులో లేవు. ఈరోజు నాకళ్ళల్లో నీవు చూసిన కలలు లేవు పద్మా? బహుశః ఈ రోజు నన్ను చూసినా నువ్వు గుర్తుపట్టలేవేమో! ప్రపంచంలోని నిరాశా-నిలం నన్ను దహించి వేస్తుంది. నా ఎమ్. ఎ, ఎమ్ ఇడి డిగ్రీ మాటమాటికీ గుర్తుకొచ్చి నన్ను వెక్కిరిస్తుంది. ఈ విశాలప్రపంచంలో ఎంత వెతికి చూసినా నన్ను సానుభూతితో అర్థం చేసుకోగల స్నేహితురాలవు నువ్వొక్కదానివే కనిపిస్తున్నావు. శుక్రవారం మెయిల్లో వస్తున్నాను. స్టేషను కొస్తావుగదూ?

నీ

'రుక్క'

ఉత్తరం మడిచి తేబిలుమీద పెట్టి బరువుగా నిట్టూర్చాను. నాకు తెలియకుండానే కళ్ళు చెమర్చాయి. రుక్క సుందర విగ్రహం, కలలు గనే కళ్ళు కళ్ళముందు మెదిలాయి. "ఎక్కణ్ణుంచి వుత్తరం?" ఆస్పృహ హాల్లో కొచ్చిన అక్కయ్య అడిగింది.

"రుక్మిణి దగ్గరినుంచి"

"ఏ రుక్మిణి? నీ రుక్కా?" అక్కయ్య కళ్ళు నవ్వు తున్నాయి.

"ఊ....."

"ఏమిటి విశేషాలు?"

నా కెదురు కుర్చీలో కూర్చుంటూ అడిగింది అక్కయ్య.

"చెప్పను! నా చేతకాదు! చదువుకో"

అక్కయ్య ఓ నిమిషంలో జాబు చదివి తేబిలు మీద పజేస్తూ సన్నగా నవ్వింది.

"ఎందుకూ?" కనుబొమలు మడిచి అక్కయ్య కేసి చూస్తూ విసుగ్గా అన్నాను.

"యీ మధ్య చదువుకున్న వాళ్ళకంతా యిదో జబ్బు పట్టుకుంటుంది. దీనికి మరో మందు లేదు. త్వరగా పెళ్ళి చేసుకోడమే!" క్రీగంట నావైపు చూస్తూ అంది అక్కయ్య.

"రమా!" బాధగా అన్నాను.

"ఏమిటా కానీండి!" రమ పెద్దగా నవ్వింది.

"రుక్మిణిని తప్పగా అర్థంచేసుకోన్నావు."

"బి. ఎ లో నా మెయినేమిటా తెలుసా?"

మోచేతుల్లో గడ్డం పెట్టుకుని నాకేసి చురుగ్గా చూస్తూ అంది రమ.

నేను నవ్వాను.

"నువ్వు నవ్వి నా నాకేం చిన్నతనంలేదు. ఇంతెం దుకు రేపుసాయంత్రానికల్లా రుక్మిణివస్తుంది. రుక్మిణి నోటిగుండానే చెప్పిస్తాను!"

బల్ల గుడ్డి అంది అక్కయ్య.

"ఏమని?"

యిదంత భగ్నప్రేమ తాలూకు నిరాశని!"

అంతబాధలోను నాకు నవ్వొచ్చింది.

"సరే! అలాగే చెప్పిస్తువుగానే!"

"మీ శ్రీవారుగాబోలు పిలుస్తున్నట్లుంది!"

ఉత్తరంతీసి డ్రాయర్లో పెట్టి మేడమీద కట్టాను.

2

ప్లాట్ ఫామ్ టిక్కెట్టుకొని లోపలికళ్ళగానే ట్రెయిను అరగంట లేటని అనుకుంటున్నాను ప్రయా

ణికులు. వినియోగ చక్ర యింగ్లీషు ప్రతికొకటికొని తిరగజూసాగాను. రుక్మిణి కథొకటుంది. చనువుకొనే గోజుల్లో రుక్మిణి కథలు రాస్తుండేది. తెలుగులోకన్నా యింగ్లీషులో వ్రాసేందుకు రుక్మిణి ఎక్కువ యిష్టపడేది. రెండు మూడు యింగ్లీషు కథలు అచ్చయ్యాయి. అయితే ఆకథల్లో రుక్మిణికలలే ఎక్కువగా కనిపిస్తుండేవి. పుస్తకం తీసుకుని లేడీస్ వెయిటింగ్ రూమ్లోకి వెళ్లి కథచదివడం పూర్తిచేశాను. నన్నెక్కువ ఆశ్చర్యపరిచింది ఆగోజు రుక్మిణికన్న కలులు. ఆశాగాలు, అనన్యమైన రుక్మిణి ఆకావాదము యీ కథలో కూడా కనిపించడమే!

ప్రపంచంలోని నిరాశంతా తనకు దహించి వేస్తుందన్న రుక్మిణినా యిది రాసింది?

సాటిలేని తన ఆకావాదంలో నూతనోత్సాహాన్నిస్తున్న రుక్మిణి నిరాశా నిస్పృహల్లో మలమల మాడిపోవలసిందేనా? ఎంగుకు రుక్మిణి ఇలాగ మారింది? అక్కయ్యన్నట్లు భగ్ను ప్రేమ కాగుదా? గుండె దడదడ కొట్టుకుంది. దూరంలో ఎక్కడో రైలు కూత కూసింది.

పుస్తకం చేత్తో పట్టుకుని ప్లాట్ ఫామ్మీద కొచ్చాను.

రెండు నిమిషాల్లో రైలువచ్చి ప్లాట్ ఫామ్మీద ఆగింది.

నా కళ్ళు ఆత్రంగా రుక్మిణికోసం వెతికాయి.

“పద్మా!”

ముంగుకు చూశాను. సెకండ్ క్లాస్ కంపార్ట్ మెంటు దిగి నూట్ కేసుతో నిలుచున్నది రుక్మిణి. సంతోషంతో రుక్మిణి వైపుగా నడిచాను. ఎంత మార్పు! అద్దాలేసుకోవడంవల్ల మనిషి పూర్తిగా మారి నట్లు కనిపించింది నాకు.

“చాలా మారిపోయావు గుక్కూ!”

రుక్మిణి చేతిని నా చేతిలోకి ఆప్యాయంగా తీసుకుంటూ అన్నాను.

“నీ కన్నానా?”

“నే మారానా? కాస్త లావెక్కా ననుకో!”

నేనూ కాస్త చిక్కాననుకో!”

యిద్దరం నవ్వాము.

“విమిటి విశేషాలు? ఆ వుత్తరమేమిటి? హడలి పోయాను సుమా?”

రుక్మిణి ఓ తుణుం నాకేసి చూసి చూపు ఇంకొకవైపు తిప్పుకుంది.

రుక్మిణి చెప్పింది నిజం! కలలో తేలిపోతున్న ఆ కళ్ళు ఇప్పుడు బాధతో బగువుతో వాలిపోతున్నాయి. పచ్చని ఒంటిరంగు కాస్త నలుపు తిరిగింది. నల్లని జాట్టులో అక్కడొకటి అక్కడొకటి తెల్లని వెంట్రుక కనిపిస్తుంది.

“విమిటలా చూస్తావ్? మింగేస్తావా?” నేను నవ్వి బయటకు దారితీశాను. వాకిట్లోనే చిరునవ్వుతో స్వాగతం చెప్పింది అక్కయ్య.

“చాలా మా రావు సుమా!”

కాఫీ కప్పులు తేబిలుమీద పెద్దూ అంది అక్కయ్య.

“మార్పు సహజమే గదండీ!”

హేలగా నవ్వి అంది రుక్మిణి.

రుక్మిణి కంఠంలోని బాధలసుడులు నా గుండెల్ని బద్దలు చేశాయి.

“ముందు కాఫీ తీసుకో రుక్కూ! తర్వాత మాట్లాడుకోవచ్చు”

కాఫీ కప్పు చేతిలోకి తీసుకుంటూ అన్నాను. అక్కయ్య నే తెచ్చిన ప్రతిక తిరిగేస్తూ రుక్మిణిని పరీక్షగా చూసింది. ఆ నఖశిఖ పరీక్షకు రుక్మిణి కాస్త విసుక్కున్నట్టే కనిపించింది.

“రమా! రేపటినించి ఓ అరకప్పు కాఫీగా ఓ అరకప్పు ‘ఆకావాదాన్నీ’ కలిపి యిస్తుండు! రేకుం బు రుక్మిణి యిప్పుడిప్పుడే కోలుకో నేటట్లు కనిపించడంలేదు!” అక్కయ్యదృష్టిని నావైపు తిప్పుకొనేందుగ్గాను అన్నాను,

అక్కయ్య నవ్వి తలూపింది.

“పాపం! ఎన్నాళ్ళకో కలుసుకున్నా గు ప్రాణ స్నేహితులు! మాట్లాడుకోండి! వంట ఎంతవరకయిందో చూసాస్తా” అంటూ లోపలికెళ్ళింది.

“రుక్కూ!”

“ఊ...”

“చూడు. ఎమ్. ఎ. ఎమ్. ఇడి. పూర్తిచేశావు. పిన్నిపాల్ గా పని చేస్తున్నావు. నలుగురు యార్షర్ల చెందేటటువంటి స్థానంలో యీరోజున్నావు. ప్రపంచం లోని నిరాశంతా నిన్ను దహించి వెయ్యవలసినంత

## రంగుటద్దలు

అవసర మేమొచ్చింది రుక్మా?" పాలిపోయిన రుక్మిణి ముఖంకేసి చూస్తూ అన్నాను.

"నా నిరాశా నిస్పృహలకు జీవిత వైరాగ్యానికి కారణాలు చెప్పమంటే నాచేతికాదు పద్మా! బహుశా నా చదువే ఇంగు క్కారణమేమో!"

కిటికీలోనుండి ఎటో సుదూర లోకాల్లోనికి చూస్తూ అంది రుక్మిణి.

నేను గతుక్కుమన్నాను.

వాకిట్లో బూట్లు చప్పుడయింది.

"మా శ్రీవారు రుక్మా!"

"నమస్తే!"

"ఈవిడ తెలుసుగా?"

"తెలిక పోవడమేంటి? నీ డియరెస్టు ఫ్రెండ్! రుక్మిణి గారు... కాలేజీలో పిన్సిపాల్ గా పని చేస్తున్నారు. ప్రయాణం కులాసాగా సాగిందాండ!"

నవ్వుతూ రుక్మిణివైపు చూసి అన్నారు.

రుక్మిణి తలూపింది.

నాకు నవ్వొచ్చింది.

"మీ కథలు రెండు మూడు చదివాను. ఇంకాస్త పరిశ్రమ చేస్తే కథారచయితగా బాగా రాణించగలరు."

బూట్లు విప్పకుంటూ అన్నారాయన.

"శ్రమ పడాలని లేదు." నిరాశాగానం రుక్మిణి కంఠంలోనుండి లీలగా వినిపించింది. ఆయన తలెత్తి ఆశ్చర్యంగా రుక్మిణి ముఖంలోకి చూసి మళ్ళీ బూట్లు విప్పకోసాగారు.

లోపలికెళ్ళి కాఫీ తెచ్చి టేబిలుమీద పెట్టాను.

కాఫీ త్రాగి బాట్ తీసుకొని ఓ గంటలో వస్తానంటూ బైటకెళ్ళారు.

అక్కయ్యవచ్చి రుక్మిణి కెదురుగా కుర్చీలో కూర్చుంది.

తన అర్థంలేని ప్రశ్నలతో రుక్మిణి మనసును బాధ పెడుతుండేమోనని నా గుండె దడదడలాడుతుంది. "ఏం మాట్లాడాలో - ఎలా మాట్లాడాలో తెలిక కొండల్లోకి వెళ్తున్న నూర్యనివైపునూస్తూ కిటికీదగ్గరే నిల్చున్నాను.

కానిరాగం తీసుకుంటూ రత్తి లోపలికొచ్చి - ఒళ్ళోఉన్న సన్నజాజిపూలు టేబిలుమీద గుమ్మరించింది.

"ఇంత ఆలస్యమేంటే? యిప్పటిదాకా ఏం చేస్తున్నావ్?" అక్కయ్య గద్దించింది.

"రికార్డులు పెడుతుంటే గంటున్నాను. కొత్త కొత్త పాటలు! మొన్న నునం వెళ్ళివేదమ్మగోరూ!.. కొత్తసినిమా..." రత్తి ఉత్సాహంతో చెప్పకు పోతూంది.

"చాల్లే! కాఫీగ్లాసులు వేసున్నాయి. వెళ్ళి తోము."

రత్తి తమాషాగా నవ్వుకుంటూ లోపలికి పరిగెత్తింది.

"రత్తిని చూస్తుంటే నాకు అనూయ కలుగుతుంది. ఎంత సంతోషంగా ఉంది!"

బరువుగా నిట్టూర్చి అంది రుక్మిణి.

"నిన్ను మటుకు అంత సంతోషంగా ఎవ రుండ వద్దన్నారు?"

అక్కయ్య నవ్వుతూ అంది.

"ఎలావుండను? తెచ్చి పెట్టుకున్న సంతోషం ఎంతసేపుంటుంది?"

నేను మెల్లిగావెళ్ళి రుక్మిణి ప్రక్కగా కూర్చున్నాను. అక్కయ్య దారం తెచ్చి పూలు అల్లుతుంది. రుక్మిణి ఫ్లవర్ వాజ్ వేపు పరిక్షుగా చూస్తూంది.

"పిచ్చిపిచ్చి పూహాల్తో మనసు పాడు చేసుకోకు రుక్మా!" రుక్మిణి చెయ్యి నాచేతిలోకి తీసుకొని ప్రార్థనాపూర్వకంగా అన్నాను.

రుక్మిణి అదో రకంగా నవ్వింది.

అక్కయ్య పూలు కట్టడం ఆపి రుక్మిణి కేసి చూస్తూ -

"రుక్మిణి! నే నొకమాట చెప్తాను. విమనుకోవు గదా?" అంది.

"అనుకో నే నేముంది? చెప్పండి!"

"నీకు చెప్పేపాటిదాన్ని నేను కానుకో! నాకు పద్మ ఎలాంటిదో నువ్వు అలాంటిదానివే రుక్మిణి! అందుకే చెప్పాల్సింది. మాకు మనం చూసే సినిమాల్లాగ - చదివే నవల్లాగ - లేక నువ్వునా సే కథల్లాగ నిత్యజీవితం వుండదు రుక్మిణి!"

రుక్మిణి ఔనన్నట్లు తలూపింది.

"ప్రతివ్యక్తికీ కొన్ని ఆ దర్శాలుంటాయి. కాదనను. అయితే ఎల్లకాలం నీ ఆశయ సాధాల్లో కలలుగంటూ గడపలేవు.

దురదృష్టవశాత్తు భూమిద నడవాలిసి వస్తుంది. నీ ఉహలోకానికి-ఈ లోకానికి మధ్యనున్న అఘాతం లాంటి భేదం నన్నుగా కళ్ళముందు కనబడగానే గిజగిజ లాడతావు. ప్రత్యేకంగా కవితాహృదయం కల్గిన నీ బాధ వర్ణనాతీతం! నువ్వెంత బాధపడుతున్నావో నాకు తెలుసు రుక్మిణి!”

అక్కయ్య ఆగి రుక్మిణి ముఖవైఖరిని గమనించసాగింది. తలవంచుకుని పొడవాటి ప్రేళ్ళతో తేబిలుమీద పిచ్చిగీతలు గిస్తున్న రుక్మిణి అక్కయ్య మాట్లాడం ఆపగానే తలెత్తిమాసి-

“ఊ...కానీండి!” అని మళ్ళీ తన పనిలో మునిగిపోయింది. అక్కయ్య నా వైపు చూసింది పూర్తిచెయ్యనా అన్నట్లుగా. నేను అంగీకార నూచనగా తలూపాను.

“ఇంట్లో ఎలుకలున్నాయని యింటికి నిప్పు పెట్టుకుంటామా రుక్మిణి! నీ ఆదర్శ పూరితమైన ఊహలోకానికి జీవితానికి పోలికేలేదని జీవించడమే మానుకోవడం అవివేకంకాదా? నువ్వు కన్నకలలు కరిగిపోయి వుండవచ్చు. నీ ఆశయసాధాలు కూలిపోయి ఉండవచ్చు. మళ్ళీ వినూత్న ఆశయ సాధాలు కట్టుకో...”

“నాలో యింక శక్తిలేదు” తలొంచుకునే గొణి గింది రుక్మిణి.

“రుక్మా! ఏం మాటలవి” నెమ్మదిగా మందలించాను.

“అవును పద్మా! ఈ రోజు నేను బ్రతుకుతున్నానంటే అది అమ్మకోసమే! జీవితంమీద మోజు ఏరోజో తీరిపోయింది” బాధగా అంది రుక్మిణి.

“నీ ఆశలకు, ఆశయాలకు అనుగుణంగా జీవితాన్ని మార్చుకోనేందుకు ప్రయత్నించాలిగానీ.”

“అదీ అయింది” నిట్టూర్చి అంది రుక్మిణి.

“రోడ్డంతా గతుకులమయమని ప్రయాణం మానుకుంటామా? ఎన్నో కష్టనష్టాల కోర్చి ప్రయాణం సాగిస్తేనే ఊరు చేరుకొంటాము. రోడ్డు బాగాలేదని అక్కడే కూర్చోవడం పిరికిపందల లక్షణం. నువ్వు హృదయాన్నిచ్చినా కఠినాత్ముడైవడో నిరాకరించి వుండవచ్చు! అంతేనా?”

“లేదు లేదు. అలాంటి తెలివితక్కువ పని నేను చెయ్యలేదు” విసురుగా తలెత్తి అంది రుక్మిణి.

నేను అక్కయ్యవైపు సగర్వంగా చూశాను. తొందరెందుకూ కాసేపు ఆగు అన్నట్లు చూసింది అక్కయ్య.

“బహుశః నువ్వు ఊహించుకొన్న నీ కథానాయకుడు ఈ లోకంలో లేకపోవచ్చు.....”

“అంటే?” రుక్మిణిగొంతు తీవ్రంగా వుంది.

నేను కంగారుగా అక్కయ్య ముఖంలోకి చూశాను.

“అంటే ఏంలేదు. సద్గుణసంపన్నుడు కవి, చిత్రకారుడు, గాయకుడు, యింకా యింకా...అంటే మానవలక్షణాలు లేకుండా ఏ దేవతావరప్రసాదమో అయినట్టి వాడు తరచుగా మనకు కనిపించడు”

“ఊ.....అయితే?”

రుక్మిణి పిచ్చిగీతలు గియ్యడం మానేసి అక్కయ్య కేసి ప్రశ్నార్థకంగా చూసింది.

“అంటే నీకథల్లోలాంటి కథానాయకుడు కనిపించక, కనిపించినా అందుబాటులో లేక.....”

“పొరపడ్డారని చెప్పేందుకు విచారిస్తున్నాను” రుక్మిణిగొంతులో కాఠిన్యం కదలాడింది.

“కాదు రుక్మా! నువ్వు కలలుగన్నంతటి మంచి తనం ఈ లోకంలో లేకపోవచ్చు. ఆలాగని జీవన కుసుమాన్ని చేజేతులా నలిపేసుకుంటారా? చదువు కొనే రోజుల్లో అబ్బ! ఎంత చురుగ్గా చలాకీగా తిరుగుతుండేదానివి! అప్పుడు జీవన ప్రవాహమే నీరూపంలో సాక్షాత్కరించినదేమా ననుకునేదాన్ని!”

బాధగా అన్నాను.

“ఆరోజులు వేరు పద్మా! నా ఆశయాల కోసమే బ్రతుకుతుండేదాన్ని. పెద్దపెద్ద చదువులు చదివి డిగ్రీలు తీసుకోవాలనీ, లోకాన్నంతా మరమ్మత్తు చేయాలనీ, ఏమో ఏమో అయి పోవాలనీ -వివిటో పిచ్చి పిచ్చి ఆలోచనలు..... నా ఆలోచనలకు నాకే నవ్వొచ్చేది...స్వచ్ఛమైన ఆనందాన్ని ఇవ్వలేని ఈ డిగ్రీలు ఎందుకు పద్మా? చెప్తే నమ్మవుగానీ—ఈ రోజు నేను బాధపడేది విచారించేది ఒకే ఒక విషయానికి! ఎందుకు చదువుకున్నానా అని! ఒక్కో డిగ్రీ ఎక్కోకొద్దీ అర్థంగాని మనుషులతో, తీరని సమస్యలతో, అందుకోలేని ఆదర్శాలతో జీవితం దుస్తరమై పోతుంది. నేనూ రత్తి

## రంగుటద్దాలు

లాగ వుంటే!...అబ్బ!...ఎందుకు పుట్టాం? మన జీవనగమ్యమేమిటి? మృత్యువెందు కొస్తుంది? విరుద్ధమైన జీవనగమ్యాలను ఏర్పరచడంలో భగవంతుని ఉద్దేశ్యమేంటి? అసలు భగవంతుడున్నాడా? వుంటే ఎక్కడుంటాడు? ఎలా వుంటాడు? మన క్కని పిస్తాడా? ఇలా మనల్ను కీలుబొమ్మల్ని చేసి ఆడించడంలో ఆతని కానందం కలుతుందా?—ఇలాంటి అర్థంలేని ప్రశ్నలు రత్తి నే రోజున్నా బాధిస్తాయా పద్మా?”

రుక్మిణి సజలనయనాలు బాధతో గిలగిల లాడుతున్నాయి.

“రత్తి నే కాదు రుక్మిణీ! అలాంటి అర్థంలేని ప్రశ్నలు నన్ను గూడా బాధించవు. ఇంకా చెప్పాలంటే పద్మను గూడా బాధించవేమో! జీవన ప్రవాహంలో మునిగితేలే మాకు అలాంటి అర్థంలేని వ్యర్థ ప్రశ్నలను, సమస్యలను గురించి ఆలోచించేటందుకు సమయమేదీ? నా నలుగురి పిల్లల్ని గురించి ఆలోచించనే నాకు సరిగ్గా సమయంలేదు” సన్నగా నవ్వుతూ అంది అక్కయ్య. అక్కయ్య ప్రేమి చకచకా పూలదండ అల్లెస్తున్నాయి.

రుక్మిణి కిటికీలోనుండి దూరంగావున్న కొండల వైపు చూస్తూంది. బహుశః అక్కయ్య చెప్పిన మాటల్లోని సత్యాన్ని గురించి ఆలోచిస్తూండేమో. అదేమంచి తరుణమని నేను గొంతు సవరించుకొన్నాను.

“అవును రుక్మా! అక్కయ్య చెప్పింది ఒక విధంగా నిజమే ననిపిస్తుంది. విదో ఒక లక్ష్యాన్ని పెట్టుకో! అప్పుడు జీవితంలో ఇంత నిరాశ వుండదు. ఆ గమ్యాన్ని చేరుకోనే పోరాటంలో నిరాశా నిస్పృహలకంతగా తావుండదేమో.”

రుక్మిణి నానైపు ప్రశ్నార్థకంగా చూసింది.

“పెద్దదాన్నో చిన్నదాన్నో చెబుతాను. నా మాటవిని పెళ్ళి చేసుకో! అప్పుడు భర్త, బిడ్డలు, సంసారం, అన్న తాపత్రయం ఏర్పడుతుంది. ఇలాంటి పిచ్చి ఆలోచనలకు నీకు తీరికేవుండదు.”

అక్కయ్య రుక్మిణి ముఖంలోకి చూస్తూ అంది.

“నన్ను మీరెవ్వరూ అర్థంచేసుకోలేదు” గద్గద కంఠంతో అంది రుక్మిణి.

“పోనీ రుక్మా! గొప్ప రచయిత్రివి కావాలని నీ లక్ష్యంగా ఎందుకు పెట్టుకోరాదు?”

“రచయిత్రినా? ఎందుకు? దానివల్ల లాభమేమిటి?”

దానికేం జవాబు చెప్పను? ఓ నిముషంసేపు నాలుగ్గోడల వంకా చూశాను జవాబు తోచక!

“ఎందుకేమిటి? అందరు ఎందుకు రాస్తారు?” జవాబు చెప్పడం చేతగాక ఎదురు ప్రశ్న వేశాను.

“అందరి సంగతి అటుంచు - నా రచనలవల్ల వీళ్లెన్నా మార్తారా? ఎందుకు లేని పోని ప్రయాస పద్మా?”

“అదే వద్దన్నది. మారరని ఎందుకనుకోవాలి? పోనీ వాళ్లు మారకున్నా తాత్కాలికంగానన్నా ఆనందాన్నిస్తున్నావుకదా” చిరుకోపంతో అంది అక్కయ్య.

“అర్థం పర్థంలేని ఆ తుణికానందాన్ని ఇచ్చేందుకు నా జీవితాన్ని బలిగా ఇవ్వాలా? ఇంతకు మునుపంటే లేని వుత్సాహాన్ని తెచ్చుకుని ఏవో పిచ్చి గీతలు గిలుకుతుండేదాన్ని. ఇంక రాయదలచుకోలేదు” మోచేతుల్లో తలను దాచుకుని బావుగా అంది రుక్మిణి.

“పోనీ అర్థం కలదాన్ని - నీ కానందాన్నిచ్చే మరో లక్ష్యాన్ని ఎన్నుకో రుక్మా!” ఆశగా రుక్మిణి కన్నుల్లోకి చూస్తూ అన్నాను.

“ఏముంది? అంతా మిథ్య! దేనికోసం ఇంక నేను ప్రాకులాడలేను పద్మా!” చీకటి తెరలు క్రమ్ముకొంటున్నాయి. నేను లేచి లైటు వేశాను.

అక్కయ్య జాజిదండ కట్టడం పూర్తి చేసి చూడు మాలలుగా చేసి నాకోటి రుక్మిణికోటి ఇచ్చి తనొకటి అనుకుంది.

రత్తి అంటు తోమడం పూర్తిచేసి కూనిరాగం తీసుకుంటూ హాల్లోకొచ్చింది.

“వెళ్తా నమ్మగోరూ!” అంది మా ముగ్గుతి వైపు చూస్తూ.

“రత్తి! ఇలా రా!” రుక్మిణి పిల్చింది.

రత్తి తేబిలు దగ్గరగా వచ్చింది.

“ఈ పూలు పెట్టుకో.”

“నేనిస్తా నువ్వు పెట్టుకో రుక్మిణీ!” అంది అక్కయ్య.

“కాను. ఇవి రత్తి తల్లో వుంటే, రత్తి లాగ కిలకిల నవ్వుతాయి. పెట్టుకో రత్తి!”

రత్తి నా వైపు చూసింది.

“తీసుకో” నవ్వుతూ అన్నాను.

రత్తి పూలు తీసుకుని ఛంసున లేడి పిల్లలా పారి పోయింది!

రుక్మిణి కన్నార్పకుండా రత్తిపోయినవైపే చూస్తూంది.

“సంతోషంగా వుండాలన్నా పెట్టిపుట్టాలి పద్మా! కాదంటావా?” సాలోచనగా అంది రుక్మిణి.

నే తలూపకుండా వుండలేకపోయాను.

3

ఓ వారం రోజులు గడిచిపోయాయి. అక్కయ్య ఎనలేని వుత్సాహంగానీ, నా నిరంతర బోధనలు గానీ రుక్మిణిని వీసమంతయినా మాగ్నలేక పోయాయి. రుక్మిణి పరధ్యానాన్ని మరోవిధంగా భావించి వారప్పుడప్పుడూ తమాషగా ఏమన్నా అన్నా, రుక్మిణి ఏం పట్టించుకునేది గాదు. సన్నగా నవ్వి ఎటో చూస్తూ వుండిపోయేది. రుక్మిణి యింక మారడేమోనన్న ఆలోచన కలగగానే—నిలువెల్ల కంపించి పోయేదాన్ని.

ఓరోజు మధ్యాహ్నం కాఫీ తీసుకొనే సమయంలో రుక్మిణికి తెలిగ్రామొచ్చింది.

“మదర్ సీరియస్! స్టార్ యిమిడియేట్ లీ” అని వుంది.

“వెళ్ళాలి” కన్నీటి పొరగుండా నావైపు చూసి అంది.

“ఇప్పు డెలా వెళ్తావ్? ఏ బండీ లేదే” ఆత్రంగా అన్నాను.

“వేకువన నాలుగంటల కోబండి వుంది. దాని కళ్ళాల్సిందే” అంది అక్కయ్య.

“బయల్దేరేటప్పుడు అమ్మకేమన్నా జబ్బుగా వుందా?”

“లేదు. అప్పుడప్పుడూ గుండెనొప్పి అంటుంది” గదిలోకివెళ్ళి తన బట్టలన్నీ సర్దుకుని బయల్దేరింది.

“గుక్కూ! ఏమిటది? ఇప్పు డెలా వెళ్తావ్? ఏ బండీ లేదు” వచ్చే ఏడ్పును మింగి అన్నాను.

“అలాగా” రుక్మిణిమాపులుపిచ్చిగా వున్నాయి. అక్కయ్య చిత్రంగా వాకేసి కళ్ళల్లోకిచూసింది.

“ఉదయం ఇద్దరం వెళ్దాం. నేనూ వస్తాగా” అతి కష్టంమీద రుక్మిణి నెలాగో ఆప గలిగాను.

ఏ అపరాధాతో, నూట్ కేసు చేతబట్టుకొని వెళ్తుండేమోనని ఆ రాత్రంతా రుక్మిణికి కాపలా కాశాను. ఎంతనేపు బ్రతినులినా పండుకోలేదు. ఆకాశంలోని నక్షత్రాలవంక చూస్తూ కిటికీద్వార నిల్చుంది.

ఆ రాత్రంతా ఇద్దరం జాగరం చేశాం. అక్కయ్య వద్దనడంచేత నేను రుక్మిణితో వెళ్ళలేక పోయాను.

రావడం లేదేమని రుక్మిణి అడగనూ లేదు.

ఇద్దరం కలిసి స్టేషను కళ్ళాము.

“వెళ్ళగానే అమ్మ కలా వుండేది జాబురాయి” అన్నాను. రైలుకూతలో రుక్మిణి జవాబు వినిపించలేదు. రుక్మిణిని తీసుకొని రైలు మెల్లిగా కదిలి పోయింది.

4

రుక్మిణి వెళ్ళి నెలరోజు లయిపోయింది. ప్రతి రోజూ రుక్మిణి దగ్గర్నించి జాబుకోసం ఎదురు చూడమే! జాబు వ్రాపేవిషయంలో రుక్మిణి ఎంత సోమరో తెలిసినా జాబుకోసం ఎదురు చూడకుండా వుండలేకపోయాను. పోస్టుమన్ వుత్తరం లేదని చెప్పే అతనిమీద కలిగే కోపం అంతా యింతా కాదు! ఓ అరగంటసేపు కుర్చీలో కూర్చుని ఆ కోపాన్నంతా మెల్లిగా రుక్మిణిమీదకు మళ్ళించేదాన్ని! నేను చిరగా వుండడంచూసి అక్కయ్య నవ్వుకునేది. ఇక రుక్మిణి దగ్గరనుండి వుత్తరంరాదని ఆశ నిరాశ చేసు కొన్నాను. తర్వాత పదిరోజులకు ఓ రోజు నే నతన్ని అడక్కపోయినా పోస్టుమన్ వుత్తరం తెచ్చి నా చేతిలో పెట్టాడు. కవరుచింపి ఆత్రంగా జాబు చదివాను. డియర్ పద్మా!

రాత్రి ఆకాశంలోని చుక్కల్ని లెక్క పెడు తుంటే ఎందుకో చటుక్కున నువ్వు గుర్తుకొచ్చావు. ఉదయగానే ఈ జాబు రాస్తున్నాను. అమ్మ ఈ లోకాన్ని విడిచిపెట్టి వెళ్ళిపోయింది పద్మా! కౌగితం పువ్వులాంటి ఈ జీవితం నన్నాకర్పించలేకపోయింది. ఈ రోజు నేను బుద్ధగయలో వున్నానంటే నువ్వు ఆళ్ళర్య పడవనుకుంటా పద్మా! జీవితంలో ప్రశాంతత

## రంగుటద్దలు

అంటే ఏమిటో వాకి కోజు తెలుస్తూంది. నీ అనురాగాన్ని ఆప్యాయతని ఏ కోజు మర్చిపోలేను. నీ నెలవు.

‘రుక్కు’

చదివింది అర్థంకాక మళ్ళీ మళ్ళీ చదువుకున్నాను. నాకు తెలియకుండానే కళ్ళు చెమ్మగిల్లాయి. పెరట్లో మల్లెమొగ్గలు కోస్తున్న అక్కయ్య దగ్గరకు పరిగెత్తాను.

“ఏమిటి పచ్చా?”

“రుక్కు బుద్ధగయకు వెళ్ళిపోయిందట!”

“కవర్డ్! నే నేనాడో చెప్పాను. పిరికిపాలు జాస్తని...”

“పాపం! వాళ్ళమ్మ పోయిందట.”

“బహుశా రుక్మిణి ఆ సంఘటనకోసమే ఎదురు చూస్తున్నదేమో!”

అదోరకంగా నవ్వింది అక్కయ్య. నాకు అక్కయ్యమీద ఎక్కడలేని అసహ్యం వేసింది.

“రమా! నోటికేమాటాస్తే అది మాట్లాడ్డేమేనా?”

“సరేండి! ఇంతకూ తమరనే దేమిటి? రుక్మిణి చేసినపని మంచిదంటారా? ఒక్కో మల్లెమొగ్గే తుంపుతూ మెల్లగా అంది.

అక్కయ్య కంఠంలో వ్యంగ్యం వుట్టిపడు తూంది.

“ఎన్ని జన్మాల సంస్కారాల ఫలితమో కాకుంటే అలా ఈ వ్యామోహాలనుండి తప్పించుకొని నువ్వు, నేనూ పోమ్మంటే పోగలమా?”

నా గుండెలో గూడుకట్టుకొన్న విహ్యాభావం గొంతులోకి ఎగదట్టింది.

“వ్వు! మరే! ఇంతకూ ఏమంటావ్? నువ్వు నీ రుక్కుదగ్గరకు వెళ్తానంటావా? పూలుకోయడం ఆపి జవాబుకోసం నా ముఖంలోకి పరికిలనగా చూసింది.

“వెళ్ళగలిగే శక్తి నాలోవుంటే అలా అంటా దేమిటి? చెప్పాను గా నువ్వు, నేనూ పోవాలను కున్నా మనలోని బలహీనతలు అడుగు ముందుకునెయ్యనివ్వవు. వాటిని జయించి పోయే శక్తి మనకులేదు. రుక్మిణిలోని మహత్తర శక్తిని నువ్వు గుర్తించలేక పోయినా నేను గుర్తించగలను రమా! భగవంతుడు నాకా శక్తి ఇచ్చాడు.” చివరి వాక్యం నొక్కి నొక్కి పలికాను.

“ఏమిటా మహత్తర శక్తి? పిరికి తనానికి మరో పర్యాయపదం! తనవూహ లోకానికి విరుద్ధంగా వుందనేగా—ఈ పరిసరాల్లో నుండి పారిపోవడం. అర్థంపర్థం లేని ఆ అమరత్వానికన్నా అందుకో గల్గిన ఈ మానసత్వం లోనే నాకు మహదానందం లభిస్తుంది. నేను రుక్మిణిలాంటి పిరికిపందను కాదు. వెళ్ళగలిగితే నువ్వు వెళ్ళు” అని పూలసజ్జను వూపుకుంటూ విసురుగా లోపలికి వెళ్ళింది అక్కయ్య.

ఈ ప్రపంచం మా ముగ్గురికి మూడు విధాలుగా కనిపిస్తోంది. తెలుగుపండిట్ అటుండే వారు. జన్మ జన్మాలుగా సంపాదించిన సంస్కార మంతా దైవదత్త మయిన ప్రసాదితమైన రంగుటద్దంలాంటిది. దాన్లో నుండి వివస్తువును చూసినా అదే రంగులో కనిపిస్తుందట! అంటే గాబోలు! అక్కయ్యని, రుక్కుని, ప్రక్కప్రక్కన బెట్టి పోల్చుకుంటూ ఓ అరగంట సేపు అలాగే మల్లె పందిరికింది నిలబడ్డాను! అంటే ఆతర్వాత ప్రవహిస్తున్న జీవనవాహిని ఉదృతంగా నన్ను ముంచెత్తింది!